

म. टार्न
26.1.2018

‘विवेकानंद’मध्ये चर्चासत्र
कोल्हापूर : येथील विवेकानंद
कॉलेजमधील समाजशास्त्र
विभागातर्फे ‘अर्धभटक्या, भटक्या
आणि विमुक्त जमातीच्या सामाजिक,
आर्थिक समस्या’ या विषयावर राष्ट्रीय
चर्चासत्र झाले. दलित मित्र व्यंकाप्पा
भोसले यांनी मार्गदर्शन केले. डॉ.
आर. बी. पाटील अध्यक्षस्थानी
होते. भटक्या, विमुक्त समाजाच्या
उन्नतीसाठीचा कृती आराखडा
सरकारने प्रभावीपणे राबविला
नसल्याचे भोसले यांनी सांगितले. डॉ.
ए. पी. जाधव यांनी प्रास्ताविक केले.
प्राचार्य डॉ. एस. वाय. होनगेकर, प्रा.
सुशील कोरटे यांच्यासह प्राध्यापक,
शिक्षक उपस्थित होते. प्रा. विकास
मस्के यांनी आभार मानले.

MT

तोकमन, दि. २६.०१.२०१८

'सेट' परीक्षार्थींना यावे लागणार लवकर

लिंगायत महामोर्चा रविवारी : शहरात होणार गर्दी; १५ केंद्रांवर परीक्षा

लोकमत न्यूज नेटवर्क

कोल्हापूर : महाराष्ट्र राज्यस्तरीय पात्रता परीक्षा (सेट) रविवारी (दि. २८) कोल्हापूरमधील १५ केंद्रांवर होणार आहे. यादिवशी लिंगायत समाजाचा महामोर्चा होणार आहे. मोर्चासाठी होणारी गर्दी लक्षात घेऊन 'सेट'च्या परीक्षार्थींना सकाळी लवकरच परीक्षासाठी यावे लागणार आहे.

विद्यापीठ अनुदान आयोगातर्फे (युजीसी) अधिव्याख्याता पदावर नियुक्त होण्यासाठी सेट परीक्षा घेण्यात येते. रविवारी होणाऱ्या

सेट परीक्षेसाठी कोल्हापूर केंद्रावरून ७४१६ परीक्षार्थींनी नोंदणी केली आहे. यामध्ये कोल्हापूर, सांगली, सातारा आणि रत्नगिरी परीक्षार्थींचा समावेश आहे. परीक्षेसाठी कोल्हापूरमध्ये मोर्चा असल्याने ते लक्षात घेऊन कोल्हापूर राहराबाहेरील 'सेट'च्या परीक्षार्थींनी शक्य झाल्यास परीक्षेच्या एक दिवस आधी अथवा परीक्षेच्या दिवशी सकाळी लवकर परीक्षा केंद्रांवर येणे महत्वाचे ठरणार आहे.

- पी. व्ही. अनभुले, कोल्हापूर विभागाचे समन्वयक, 'सेट' परीक्षा.

परीक्षेसाठी कोल्हापूर केंद्रावरून ७ हजार ४१६ उमेदवारांनी नोंदणी केली आहे. कोल्हापुरातील एकूण १५ केंद्रांवर परीक्षा होणार आहे. त्यामध्ये शिवाजी विद्यापीठातील मानव्यशास्त्र इमारत, तंत्रज्ञान अधिविभाग, रसायनशास्त्र विभाग, विवेकानंद महाविद्यालय, सायबर, न्यू कॉलेज, महावीर महाविद्यालय, एस. एम. लोहिया ज्युनिअर कॉलेज, शांतिनिकेतन, न्यू मॉडेल इंगिलिश स्कूल, पद्माराजे गल्स हायस्कूल, राजर्णी छत्रपती शाहू महाराज कॉलेज, न्यू हायस्कूल, शहाजी कॉलेज, कॉमर्स

कॉलेजचा समावेश आहे.

रविवारी सकाळी दहा ते सव्या अकरा या वेळेत पहिला पेपर होईल. सकाळी सव्या अकरा ते दुपारी एक या वेळेत दुसरा, तर दुपारी अडीच ते सायंकाळी पाच या वेळेत तिसरा पेपर होणार आहे. दरम्यान, या परीक्षेच्या दिवशी कोल्हापूरमध्ये लिंगायत समाजाचा महामोर्चा होणार आहे. त्यासाठी राज्यभरातून लिंगायत समाजबांधव येणार आहे. मोर्चामुळे शहरातील विविध मार्गावर सकाळपासून गर्दी असणार आहे. ते लक्षात घेऊन परीक्षार्थींनी शहरात लवकर येणे आवश्यक ठरणार आहे.